



ជាតិ សាសនា ព្រះមហាក្សត្រ

Kingdom of Cambodia
Nation Religion King

ក្រសួងឧស្សាហកម្ម រ៉ែ និងថាមពល
Ministry of Industry, Mines and Energy

លេខ : ០០៦.១.៥.អធរ.កលន

សេចក្តីណែនាំ

**ការអនុវត្តន៍ប្រកាសលេខ ១០៥២ ឧវ.អធរ.ប្រក ចុះថ្ងៃទី ២៧ ខែ ធ្នូ ឆ្នាំ ២០១០
ស្តីពីការធ្វើប្រតិបត្តិកម្មអំណាចលើការងារចុះបញ្ជី និង បញ្ជាអាជ្ញាប័ណ្ណសិប្បកម្ម និង
អាជ្ញាប័ណ្ណកែច្នៃធនធានរ៉ែជួនដង់បណ្តាញ និងស្រុក**

ក្រសួងឧស្សាហកម្ម រ៉ែ និងថាមពល អនុញ្ញាតឱ្យក្រុងព្រះសីហនុ ក្រុងតាខ្មៅ ក្រុងស្វង ក្រុងក្រចេះ ក្រុងប៉ោយប៉ែត និងស្រុកពាមរ ចេញវិញ្ញាបនបត្រចុះបញ្ជី និង បញ្ជាអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែក្នុងគោលបំណងបង្កើតសេវាសាធារណៈស្តីពីការអនុញ្ញាតផ្តល់ច្បាប់ធ្វើអាជីវកម្មធនធានរ៉ែ ជាលក្ខណៈគ្រួសារ ជូនដល់ប្រជាពលរដ្ឋនៅតាមមូលដ្ឋានចំណុះក្រុងនិងស្រុកដែលបានកំណត់ក្នុងប្រកាសលេខ១០៥២ ឧវ.អធរ.ប្រក ចុះថ្ងៃទី ២៧ ខែ ធ្នូ ឆ្នាំ ២០១០ ហើយដែលមានបំណងចង់ប្រកបរបរធ្វើអាជីវកម្មធនធានរ៉ែ មានជាអាទិ៍៖ ខ្សាច់ ក្រួស ដីឥដ្ឋ អាចម៍ដី កែច្នៃថ្មកែវ និងថ្មភក់ ត្រូវបានកំណត់ដូចខាងក្រោម ៖

១.- អំពីតំបន់សម្បទាន និងប្រភេទធ្វើអាជីវកម្ម

- ១. ខ្សាច់ ក្រួស ដែលប្រើពលកម្មមិនលើពីប្រាំពីរ(០៧) នាក់ និងមិនប្រើប្រាស់គ្រឿងចក្រ
- ២. ដីអិដ្ឋដែលបម្រើឱ្យការផលិតអិដ្ឋ ក្បឿង ក្អម ឆ្នាំង ចង្ក្រាន
- ៣. អាចម៍ដីដែលមានលក្ខណៈទ្រង់ទ្រាយតូចដែលទំហំរណ្តាមិនលើសពី ២០ x ៣០ ម៉ែត្រ និងជម្រៅមិនលើសពី ប្រាំ (០៥) ម៉ែត្រ
- ៤. សិប្បកម្មកែច្នៃត្បូងដែលមានតុច្នៃត្បូងមិនលើសពី ប្រាំ (០៥) គ្រឿង និងសិប្បកម្មកែច្នៃថ្មកែវ និងថ្មភក់ដែលមានទ្រង់ទ្រាយតូចជាលក្ខណៈគ្រួសារ ។

២.- អំពីទម្រង់បែបបទសុំចុះបញ្ជីសំរាប់អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ

ប្រជាពលរដ្ឋ ឬអាជីវករដែលមានទីតាំងនៅក្នុងភូមិសាស្ត្រក្រុង និងស្រុកដូចបានបញ្ជាក់ខាងលើ ហើយដែលមានបំណងធ្វើអាជីវកម្ម ឬទាញយកផលរ៉ែតាមទំហំនិងកម្រិតដូចបានកំណត់ខាងលើ ត្រូវដាក់ពាក្យសុំចុះបញ្ជីជាមុននៅការិយាល័យឧស្សាហកម្ម រ៉ែ និងថាមពលនៃបណ្តាក្រុងនិងស្រុករបស់ខ្លួន ដោយភ្ជាប់មកជាមួយនូវសំណុំឯកសារដូចខាងក្រោម៖

- (ក) ពាក្យសុំចុះបញ្ជី មានបិទតែមប្រើ ១.០០០ រៀល..... ១ ច្បាប់
- (ខ) ប្រវត្តិរូបមានបិទរូបថតទំហំ ៤ x ៦ ដោយមានការបញ្ជាក់ពីអាជ្ញាធរមូលដ្ឋាន ១ ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬប័ណ្ណគ្រួសារ
ដោយមានការបញ្ជាក់ពីអាជ្ញាធរមូលដ្ឋាន ១ ច្បាប់

៣.~ អំពីទម្រង់បែបបទសុំអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ

ប្រជាពលរដ្ឋ ឬអាជីវករ ត្រូវបញ្ជាក់ការឯកភាពលើប្លង់ទីតាំងស្នើសុំធ្វើអាជីវកម្មពីអាជ្ញាធរមូលដ្ឋានជាមុនសិនមុននឹងដាក់ពាក្យសុំអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែនៅការិយាល័យរ៉ែនៃបណ្តាក្រុង និងស្រុកដូចបានបញ្ជាក់ខាងលើ ។ ក្រោយពីបានទទួលការបញ្ជាក់ការឯកភាពលើប្លង់ទីតាំងស្នើសុំធ្វើអាជីវកម្មរួចហើយ ប្រជាពលរដ្ឋ ឬអាជីវករ ត្រូវមកដាក់ពាក្យសុំអាជ្ញាប័ណ្ណនៅការិយាល័យឧស្សាហកម្ម រ៉ែ និងថាមពល ដោយភ្ជាប់មកជាមួយនូវសំណុំឯកសារ ដូចខាងក្រោម ៖

- (ក) ពាក្យសុំអាជ្ញាប័ណ្ណសិប្បកម្ម ឬអាជ្ញាប័ណ្ណកែច្នៃធនធានរ៉ែ មានបិទតែមប្រើ ២០០០រៀល...១ច្បាប់
- (ខ) ប្រវត្តិរូបមានបិទរូបថតទំហំ ៤ x ៦១ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬប័ណ្ណស្នាក់នៅ ឬប័ណ្ណគ្រួសារ..... ១ច្បាប់
- (ឃ) របាយការណ៍ស្តីពីកម្លាំងពលកម្ម និងឧបករណ៍សម្ភារៈ.....១ច្បាប់
- (ង) របាយការណ៍ស្តីពីសមត្ថភាពហិរញ្ញវត្ថុ និងសមត្ថភាពផលិតកម្ម.....១ច្បាប់
- (ច) បង្កាន់ដៃបង់ប្រាក់សេវា.....១ច្បាប់

៤.~ លក្ខខណ្ឌនៃការចេញវិញ្ញាបនបត្រចុះបញ្ជី អាជ្ញាប័ណ្ណសិប្បកម្ម និង អាជ្ញាប័ណ្ណកែច្នៃធនធានរ៉ែ

- អ្នកដាក់ពាក្យសុំចុះបញ្ជីឈ្មោះក្នុងបញ្ជីធនធានរ៉ែ អាជ្ញាប័ណ្ណសិប្បកម្ម ឬអាជ្ញាប័ណ្ណកែច្នៃធនធានរ៉ែ ត្រូវដាក់ពាក្យសុំនៅការិយាល័យឧស្សាហកម្ម រ៉ែ និងថាមពលក្រុង និងស្រុកដែលអ្នកដាក់ពាក្យសុំនោះស្ថិតនៅ ។
- មន្ត្រីទទួលបន្ទុកការិយាល័យរ៉ែ ត្រូវទទួលពាក្យសុំ និងពិនិត្យឱ្យបានត្រឹមត្រូវតាមសេចក្តីណែនាំនេះ ។ ក្នុងករណីពិនិត្យឃើញថា ពាក្យស្នើសុំមានលក្ខណៈមិនគ្រប់គ្រាន់តាមសេចក្តីណែនាំ មន្ត្រីទទួលបន្ទុកការិយាល័យរ៉ែអាចប្រគល់ពាក្យសុំនោះឱ្យអ្នកសុំវិញ ដើម្បីបំពេញបន្ថែម ។ ប្រសិនបើអ្នកស្នើសុំមិនយល់អំពីសេចក្តីណែនាំទេ មន្ត្រីនោះត្រូវពន្យល់ណែនាំ ឬបើពុំមានលទ្ធភាពពន្យល់ទេអាចបញ្ជូន អ្នកដាក់ពាក្យសុំនោះឱ្យជួបជាមួយមន្ត្រីប្រចាំការនៅការិយាល័យឧស្សាហកម្ម រ៉ែ និងថាមពលជួយពន្យល់បន្ថែម ។ ករណីពាក្យសុំនោះគ្រប់គ្រាន់ត្រឹមត្រូវតាមសេចក្តីណែនាំ មន្ត្រីភ្នាក់ងារមានសមត្ថកិច្ច មានភារកិច្ចទទួលពាក្យសុំរបស់ប្រជាពលរដ្ឋ ត្រូវចុះលេខចូលដោយមានការបញ្ជាក់ថ្ងៃ-ខែ-ឆ្នាំ និងម៉ោងដែលទទួលពាក្យ រួចចេញបង្កាន់ដៃទទួលពាក្យផ្តល់ឱ្យអ្នកស្នើសុំ ហើយបញ្ជូនទៅឱ្យការិយាល័យឧស្សាហកម្ម រ៉ែ និងថាមពលក្រុង និងស្រុកមិនឱ្យលើសពីបួនម៉ោងបន្ទាប់ពីទទួលពាក្យសុំនោះ ។ ក្នុងករណីមានកិច្ចការដែលត្រូវសម្របសម្រួលចាំបាច់នោះរយៈពេលបានកំណត់មិនឱ្យលើសមួយថ្ងៃ ។
- ការិយាល័យឧស្សាហកម្ម រ៉ែ និងថាមពល ប្រចាំក្រុង និងស្រុកទាំងប្រាំពីរដូចបានបញ្ជាក់ខាងលើ ត្រូវប្រថាប់ត្រាចូលលើពាក្យសុំ ដោយមានបញ្ជាក់ ថ្ងៃ-ខែ-ឆ្នាំ និងម៉ោងចូល ហើយត្រូវពិនិត្យសំណុំឯកសារពាក្យសុំ និងចុះអង្កេត ពិនិត្យ ព្រមទាំងវាយតម្លៃ រួចផ្តល់យោបល់ជូនអភិបាលក្រុង និងស្រុក ដើម្បីពិនិត្យ និងសម្រេចមិនឱ្យលើសពីរយៈពេលបី (០៣) ថ្ងៃនៃថ្ងៃធ្វើការ ។

- រាល់លទ្ធផលនៃការផ្តល់ការអនុញ្ញាត ឬមិនអនុញ្ញាតដោយមូលហេតុខុសទៅនឹងការកំណត់ក្នុងលក្ខខណ្ឌបច្ចេកទេស ប្រជាពលរដ្ឋឬអាជីវករ មានសិទ្ធិសួរនាំអំពីហេតុផលនោះទៅមន្ត្រីទទួលបន្ទុកការិយាល័យវីរីនៅតាមបណ្តាក្រុងនិងស្រុកនោះដោយផ្ទាល់ ។
- អភិបាលក្រុង និងស្រុក នឹងពិនិត្យសម្រេចចុះបញ្ជីនិងចេញវិញ្ញាបនបត្រជូន ក្នុងរយៈពេល៤៥ថ្ងៃនៃថ្ងៃធ្វើការបន្ទាប់ពីបានទទួលសំណុំលិខិតសុំចុះបញ្ជីគ្រប់គ្រាន់ ។
- អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានវីរី មានសុពលភាពរយៈពេលមួយឆ្នាំ ។ ក្នុងករណីដែលប្រជាពលរដ្ឋ ឬអាជីវករ មានបំណងស្នើសុំបន្តការធ្វើអាជីវកម្មធនធានវីរីលើទីតាំងដដែលដែលបានស្នើសុំរួចហើយនោះ ប្រជាពលរដ្ឋឬអាជីវករ ត្រូវដាក់ពាក្យសុំជាថ្មីម្តងទៀតនៅការិយាល័យឧស្សាហកម្ម វីរី និងថាមពលក្រុង និងស្រុកយ៉ាងហោចណាស់សាមសិប(៣០) ថ្ងៃមុនសុពលភាពអាជ្ញាប័ណ្ណផុតកំណត់ ។
- អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានវីរី អាចចេញឱ្យធ្វើអាជីវកម្មលើផ្ទៃដីមិនលើសពីមួយ (០១) ហិកតា និងជម្រកមិនលើសពីប្រាំ (០៥) ម៉ែត្រ ។
- ប្រជាពលរដ្ឋ ឬអាជីវករ អាចសួរព័ត៌មានផ្សេងៗ ឬព័ត៌មានដែលពាក់ព័ន្ធដល់ការចេញវិញ្ញាបនបត្រចុះបញ្ជីឈ្មោះក្នុងបញ្ជីធនធានវីរី ចេញអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានវីរីនេះនៅការិយាល័យឧស្សាហកម្ម វីរី និងថាមពលក្រុង និងស្រុក ។

៥.~ កម្រៃសេវាកម្ម

- អ្នកដាក់ពាក្យសុំ ត្រូវបង់ថ្លៃចុះបញ្ជី កម្រៃអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានវីរី ឈ្នួលដីប្រចាំឆ្នាំនៃតំបន់សម្បទាន និងសួយសារ ស្របតាមប្រកាសអន្តរក្រសួងលេខ ០០៦ ប្រក.សហវ ចុះថ្ងៃទី០៤ ខែមករា ឆ្នាំ២០០១ និងប្រកាសអន្តរក្រសួងលេខ១៧២ ឧរថ.អក.ប្រក និងលេខ ២៩១ ហសវ.ប្រក ចុះថ្ងៃទី ២៧ ខែមីនា ឆ្នាំ២០០៩ ។
- អ្នកដាក់ពាក្យសុំ ត្រូវបង់ថ្លៃសេវានៅបញ្ជីបង់ប្រាក់នៃផ្នែកបេឡា នៃការិយាល័យឧស្សាហកម្ម វីរី និងថាមពលក្រុង និងស្រុក ។
- មន្ត្រីមានភារៈកិច្ចទទួលប្រាក់ត្រូវចេញបង្កាន់ដៃថ្លៃបង់សេវាដែលប្រជាពលរដ្ឋបង់ចំនួន ០២ច្បាប់ (មួយទុកនៅបេឡា មួយទៀតផ្តល់ឱ្យអ្នកដែលបង់ប្រាក់សំរាប់ភ្ជាប់ឯកសារ) ។

៦.~ អំពីដំណើរការការងាររបស់ភ្នាក់ងារមានសមត្ថកិច្ចប្រចាំក្រុង និងស្រុក:

មន្ត្រីមានសមត្ថកិច្ចដែលក្រសួងចាត់ឱ្យទៅបំពេញភារកិច្ចជាសេនាធិការ នៅក្រុង និងស្រុកដូចបានបញ្ជាក់ខាងលើ មានភារកិច្ចយកចិត្តទុកដាក់ដល់ការបំពេញការងារ និងទទួលខុសត្រូវក្នុងការបំពេញតួនាទីព្រមទាំងធ្វើការពន្យល់ណែនាំដល់ប្រជាពលរដ្ឋឱ្យយល់ដឹងនូវបញ្ហាផ្សេងៗដែលពាក់ព័ន្ធនឹងច្បាប់ស្តីពីការគ្រប់គ្រងនិងការធ្វើអាជីវកម្មធនធានវីរី ។

រៀបចំឯកសារដាក់ជូន អភិបាលក្រុង និងស្រុក សំរេចឱ្យទាន់ពេលវេលា ។


ហាមមន្ត្រីរាជការមានសមត្ថកិច្ចដែលប្រចាំនៅការិយាល័យឧស្សាហកម្ម វីរី និងថាមពលក្រុង និងស្រុកបង្កការលំបាកដល់ប្រជាពលរដ្ឋ ការទទួលប្រាក់សគុណ ឬសំណូកពីប្រការផ្សេងៗ ក្នុងការពាក់ព័ន្ធដល់ការចេញវិញ្ញាបនបត្រចុះបញ្ជី អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានវីរី ។

ក្នុងករណីមន្ត្រីសមត្ថកិច្ចប្រចាំការនៅការិយាល័យឧស្សាហកម្ម រ៉ែ និងថាមពលប្រចាំក្រុង និង ស្រុកដែលអនុវត្តមិនត្រឹមត្រូវតាមការណែនាំរបស់ក្រសួង នឹងត្រូវទទួលទោសតាមការកំណត់នៃច្បាប់សហ លក្ខន្តិកៈមន្ត្រីរាជការស៊ីវិល និងអនុក្រឹត្យស្តីពីការដាក់ពិន័យមន្ត្រីរាជការទៅតាមទោសកំហុសដែលខ្លួនប្រព្រឹត្ត ។

ទទួលបានសេចក្តីណែនាំនេះ មន្ត្រីដែលមានសមត្ថកិច្ចក្នុងការអនុវត្តន៍គោលការណ៍វិជ្ជាជីវៈនៃក្រុង និងស្រុកដែលបានបញ្ជាក់ខាងលើ ប្រជាពលរដ្ឋ ឬអាជីវករដែលបានដាក់ពាក្យសុំចុះបញ្ជី អាជ្ញាប័ណ្ណសិប្បកម្ម និង អាជ្ញាប័ណ្ណកែច្នៃធនធានរ៉ែ ត្រូវអនុវត្តឱ្យបានត្រឹមត្រូវតាមខ្លឹមសារប្រកាស និងសេចក្តីណែនាំនេះឱ្យមានប្រសិទ្ធិ ភាពខ្ពស់ ។

រាជធានីភ្នំពេញ, ថ្ងៃទី ២៧ ខែ ធ្នូ ឆ្នាំ ២០១០

រដ្ឋមន្ត្រី



[Handwritten signature]

ស៊ែង សែម

កន្លែងទទួល

- ទីស្តីការគណៈរដ្ឋមន្ត្រី
- ក្រុមប្រឹក្សាកំណែទម្រង់រដ្ឋបាល
" ដើម្បីជូនជ្រាប "
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
" ដើម្បីជួយសម្របសម្រួល និងសហការ "
- សាលាខេត្តព្រះសីហនុ ខេត្តកណ្តាល ខេត្តកំពង់ចាម
ខេត្តក្រចេះ ខេត្តបន្ទាយមានជ័យ និងខេត្តព្រៃវែង
- សាលាក្រុងព្រះសីហនុ ក្រុងតាខ្មៅ ក្រុងស្វាយរៀង ក្រុងក្រចេះ
ក្រុងប៉ោយប៉ែត និងស្រុកពាមរក៍ " ដើម្បីអនុវត្ត "
- មន្ទីរឧស្សាហកម្ម រ៉ែ និងថាមពលខេត្តព្រះសីហនុ ខេត្តកណ្តាល ខេត្តកំពង់ចាម
ខេត្តក្រចេះ ខេត្តបន្ទាយមានជ័យ និងខេត្តព្រៃវែង
" ដើម្បីសហការ និង មុខការ "
- ឯកសារ-កាលប្បវត្តិ